

## ID-DNUB

Sajfek, ja Malta, rah jimraħ fuq xtutek  
 mistur fil-frugħa tal-pjaċiri żienja,  
 Diefi u sieket il-mewġ, xhud ieħor, semgħu  
 qarrieq iwiegħed ħolm ta' ħajja hienja.

\*

Šħab oħxon lewn iċ-ċomb satar is-sema :  
 għadab u ħrax u ħebb il-mewġ għall-plajja :  
 ħalel kbar t'ilmijiet kinsu bi qlielhom  
 kullfejn kien baqa' ta' dad-Dnub it-tbajja'.

\*

Ma kienx biżżejjed. Biex imur kull atar  
 tad-Dnub li f'Malta wkoll rabba s-sadid,  
 kienet tinħtieġ xita ta' ħerba u qerda—  
 xita taħraq t'azzar u ta' ħadid !

K. VASSALLO